



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம்: 10.8.1942 - முரசு: 83 - ஒலி: 248 - திருவள்ளூர் ஆண்டு 2056 - சித்திரை 05 - வெள்ளிக்கிழமை 18 ஏப்ரல் 2025 - கோவை ★ 16 + 8 பக்கங்கள் Established: 10.8.1942 - Volume: 83 - Issue 248: Thiruvalluvar Year - 2056 - Chithirai 05 - Friday 18 April 2025 - Kovai ★ 16 + 8 Pages ₹ 5.00

ஆராய்ச்சி மற்றும் புதுமைக்கான மையங்களாக பல்கலைக் கழகங்கள் திகழ வேண்டும்!

தமிழ்நாட்டின் உயர்கல்வியில் உலகத் தரத்தை உருவாக்குவோம்!

துணை வேந்தர்கள் - பதிவாளர்களுடனான ஆலோசனைக் கூட்டத்தில் - முதல்வர் மு.க.ஸ்டாலின் கருரை!

சென்னை, ஏப். 18-

“ஆராய்ச்சி மற்றும் புதுமைக்கான மையங்களாக பல்கலைக்கழகங்கள் திகழ வேண்டும்” என்றும் “தமிழ்நாட்டின் உயர்கல்வியில் உலகத்தரத்தை உருவாக்குவோம்” என்றும் முதல்வர் மு.க.ஸ்டாலின் அவர்கள் துணை வேந்தர்கள், பதிவாளர்கள் பங்கேற்ற ஆலோசனைக் கூட்டத்தில் உரையாற்றும் போது கருரை மேற்கொண்டார்.

தமிழ்நாட்டில் உயர்கல்வியை மேம்படுத்துவதற்காக பல்கலைக்கழகங்களின் துணைவேந்தர்கள் மற்றும் பதிவாளர்களுடனான ஆலோசனைக் கூட்டம் தமிழ்நாடு முதலமைச்சர் மு.க.ஸ்டாலின் தலைமையில் நேற்று முன்தினம் (16.04.2025) தலைமைச் செயலகத்தில் நடைபெற்றது. தமிழ்நாடு அரசின் உயர்கல்வித் துறையின் கீழ் 21 பல்கலைக் கழகங்கள் செயல்பட்டு வருகின்றன. அவற்றின் செயல்பாடுகள் குறித்தும், திட்டங்கள் குறித்தும் இக்கூட்டத்தில் விவாதிக்கப்பட்டன.

சென்னை பல்கலைக்கழகம், மதுரை காமராசர் பல்கலைக்கழகம், அண்ணா பல்கலைக்கழகம், பாரதியார் பல்கலைக்கழகம், பாரதிதாசன் பல்கலைக்கழகம், அன்னை தெரசா மகளிர் பல்கலைக்கழகம், அழகப்பா பல்கலைக்கழகம், மனோன்மனியம் சுந்தரனார் பல்கலைக்கழகம், பெரியார் பல்கலைக்கழகம், தமிழ்நாடு திறந்தநிலைப் பல்கலைக்கழகம், திருவள்ளூர் பல்கலைக் கழகம், தமிழ்நாடு ஆசிரியர் கல்வியியல்



முதலமைச்சர் மு. க. ஸ்டாலின் அவர்கள் தலைமையில் நேற்று முன்தினம் (16.04.2025) தலைமைச் செயலகத்தில், தமிழ்நாட்டில் உயர்கல்வியை மேம்படுத்துவதற்காக பல்கலைக்கழகங்களின் துணை வேந்தர்கள் மற்றும் பதிவாளர்களுடனான ஆலோசனை கூட்டம் நடைபெற்றது. இக்கூட்டத்தில், அமைச்சர்கள் எம்.ஆர்.கே. பன்னீர்செல்வம், எஸ். இரகுபதி, மு.பெ. சாமிநாதன், அனிதா ஆர். ராதாகிருஷ்ணன், மா. சுப்பிரமணியன், முனைவர் கோவி செழியன், தலைமைச் செயலாளர் நா. முருகானந்தம், உயர்கல்வித் துறை செயலாளர் சி. சமயமூர்த்தி, அரசு துறைச் செயலாளர்கள் மற்றும் அரசு உயர் அலுவலர்கள் கலந்து கொண்டனர்.

பல்கலைக்கழகம், அண்ணா மலைப் பல்கலைக்கழகம் ஆகிய பல்கலைக் கழகங்களும், இளைஞர்நலம் மற்றும் விளையாட்டு மேம்பாட்டுத் துறையின் கீழ் தமிழ்நாடு

உடற்கல்வியியல் மற்றும் விளையாட்டுப் பல்கலைக்கழகம், வேளாண்மை - உழவர் நலத்துறையின் கீழ் தமிழ்நாடு வேளாண்மைப் பல்கலைக்கழகம், கால்நடை பராம

ரிப்பு, பால்வளம், மீன்வளம் மற்றும் மீனவர் நலத்துறையின் கீழ் தமிழ்நாடு கால்நடை மருத்துவ அறிவியல் பல்கலைக்கழகம், தமிழ்நாடு டாக்டர் ஜெ ஜெயலலிதா மீன்வளப் பல்கலைக்கழகம், சட்டத்துறையின் கீழ் தமிழ்நாடு டாக்டர் அம்பேத்கர் சட்டப் பல்கலைக்கழகம், தமிழ் வளர்ச்சித் துறையின் கீழ் தமிழ்ப் பல்கலைக்கழகம் - தஞ்சாவூர், மருத்துவம் மற்றும் மக்கள் நலவாழ்வுத் துறையின் கீழ் தமிழ்நாடு டாக்டர் எம்ஜிஆர் மருத்துவப் பல்கலைக்கழகம், கலை பண்பாட்டுத் துறையின் கீழ் தமிழ்நாடு டாக்டர் ஜெ ஜெயலலிதா இசை மற்றும் கவின்கலைப் பல்கலைக்கழகம் ஆகியவற்றைச் சேர்ந்த துணை வேந்தர்கள் மற்றும் பதிவாளர்கள் இக்கூட்டத்தில் கலந்து கொண்டனர்.

இக்கூட்டத்தில் உயர் கல்வித் துறை அமைச்சர் முனைவர் கோவி.செழியன் வரவேற்புரை நிகழ்த்திய பின்னர், தலைமைச் செயலாளர் நா.முருகானந்தம், குறிப்புரை ஆற்றினார். உயர்கல்வித் துறை செயலாளர் சி.சமயமூர்த்தி, உயர்கல்வித் துறையின் புதிய முன்னெடுப்புகள் மற்றும் செயல்பாடுகள் குறித்த விளக்கக் காட்சியினை காண்பித்து விளக்கினார்.

கூட்டத்தின் தொடக்கத்தில் முதலமைச்சர் மு.க.ஸ்டாலின் ஆற்றிய உரை வருமாறு:-

● இந்தியாவின் கல்வி வளர்ச்சியில் தமிழ்நாடு ஒளிவிளக்காக உயர்ந்து நிற்கிறது.
● உயர்கல்வியில் நம்முடைய மொத்த சேர்க்கை விகிதம் (GER) 51.3 விழுக்காடாக

இருக்கிறது. இது தேசிய சராசரியைவிட இரு மடங்கு அதிகம். தேசிய கல்விக் கொள்கையை நாம் ஏற்றுக் கொள்ளாமல், நிராகரித்திருக்கிறோம். ஆனால், அதை செயல்படுத்தினால் 2030-ஆம் ஆண்டுக்குள் அடையலாம் என்று சொல்கின்ற இலக்கான 50 விழுக்காட்டையும் (GER) நாம் தற்போதே திராவிட மாதல் கொள்கையாக தாண்டியிருக்கிறோம்.

● 500-க்கும் மேற்பட்ட பொறியியல் கல்லூரிகள், 31 புகழ்பெற்ற உயர்கல்வி நிறுவனங்கள் தமிழ்நாட்டில் இருக்கின்றன. மேலும், NIRF தரவரிசையில் முதல் 100 இடங்களில், 22 பல்கலைக்கழகங்களுடன் தமிழ்நாடு முன்னணியிலும் இருக்கிறது.

உலகளாவிய மாற்றங்களுக்கேற்ப மாணவர்களை உருவாக்குவோம்!

தரமான கல்வியால் நாம் நாட்டை வழிநடத்திக் கொண்டிருக்கிறோம். இதுபோதும் என்று நாம் மனநிறைவு அடைந்துவிடக் கூடாது. பெரிய கனவுகளைக் காணவும், புதுமைகளை உருவாக்கவும், உலகளாவிய மாற்றங்களுக்கு ஏற்ப நம்முடைய மாணவர்களை தயார்படுத்தவும் தான் நாம் இங்கு கூடி இருக்கிறோம்.

தமிழ்நாட்டு இளைஞர்களின் எதிர்காலத்தை, நம்முடைய மாநிலத்தின் வளர்ச்சியை, அடுத்த நிலைக்கு உயர்த்த வேண்டிய ஒரு முக்கியமான காலக் கட்டத்தில்

தொடர்ச்சி 4-ஆம் பக்கம்

சமூக நீதியை அடைவதற்கான மற்றும் ஓர் முன்னெடுப்பு - ‘திராவிட மாதல்’ ஆட்சியில்

மாற்றுத் திறனாளிகளுக்கு உள்ளாட்சி அமைப்புகளில் பிரதிநிதித்துவம்!

சட்டப்பேரவையில் - முதல்வர் மு.க.ஸ்டாலின் சட்ட முன்வடிவைத் தாக்கல் செய்து பெருமிதம்!

சென்னை, ஏப். 18-

தமிழ்நாடு நகர்ப்புற உள்ளாட்சி அமைப்புகளில் மாற்றுத்திறனாளிகள் நேரடியாக தேர்தலில் போட்டியிடாமல் நியமன முறையில் உறுப்பினராக வகைசெய்யும் அரசினர் (திருத்தச்) சட்டமுன்வடிவுகளை தமிழ்நாடு சட்டமன்றப் பேரவையில் அறிமுகம் செய்து முதலமைச்சர் மு.க.ஸ்டாலின் அவர்கள் ஆற்றிய உரை வருமாறு:-

மாண்புமிகு பேரவைத் தலைவர் அவர்களே,

எல்லார்க்கும் எல்லாம் என்ற பரந்த உள்ளத்தோடு, திறந்த மனதோடு செயல்பட்டு வருகிற அரசு, இந்த திராவிட மாதல் அரசு, (மேசையைத் தட்டும் ஒலி) எந்தத் திட்டமாக இருந்தாலும், அது மனிதர்களுடைய மனதையும் மகிழ்விக்க வேண்டும்; முகத்தில் புன்னகையையும் வர வைக்க வேண்டுமென்று நினைக்கின்றவன் நான். (மேசையைத் தட்டும் ஒலி) அனைத்துத் துறை வளர்ச்சி, அனைத்து மாவட்ட வளர்ச்சி, அனைத்து சமூக வளர்ச்சி, அனைத்து மக்கள் வளர்ச்சி என்ற நான்கு சொற்களுக்குள் எல்லாம் அடங்கியிருக்கிறது. அதைத்தான் ‘எல்லார்க்கும் எல்லாம்’ என்று சொல்



முதலமைச்சர் மு.க.ஸ்டாலின் அவர்கள் நேற்று முன்தினம் (16.4.2025) சட்டமன்றப் பேரவையில், தமிழ்நாடு நகர்ப்புற உள்ளாட்சி அமைப்புகளில் மாற்றுத்திறனாளிகள் நேரடியாக தேர்தலில் போட்டியிடாமல் நியமன முறையில் உறுப்பினராக வகைசெய்யும் அரசினர் (திருத்தச்) சட்டமுன்வடிவுகளை அறிமுகம் செய்து உரையாற்றினார்.

கிறோம். எனது ஒவ்வொரு கையெழுத்தும் விளிப்பு நிலை மக்களை உயர்த்தும்!

ஆதிதிராவிடர், பழங்குடியினர், பிற்படுத்தப்பட்டோர், மிகவும் பிற்படுத்தப்பட்டோர், பெண்கள், விளிப்புநிலை மக்கள், மாற்றுத் திறனாளிகள், திருநங்கையர் என்று ‘குரலற்றவர்களின் குரலாக’ திராவிட மாதல் ஆட்சி இருக்க வேண்டுமென்றுதான் நாங்கள் செயல்பட்டு வருகிறோம். என்னுடைய ஒவ்வொரு கையெழுத்தும் அவர்களுடைய வளர்ச்சிக்கும் எழுச்சிக்கும் அடித்தளமாக அமைய வேண்டுமென்று நினைக்கிறேன்.

அந்த வகையில், இன்றைக்கு வரலாற்றுச் சிறப்புமிக்க நாளாக அமைந்திருக்கிறது.

மாற்றுத்திறனாளிகளின் நலனில் அக்கறைபுடன் பல்வேறு முன்னோடி நடவடிக்கைகளை மேற்கொண்டு வருகிற திராவிட மாதல் அரசு, இன்றைக்கு நாம் முக்கியத்துவம் வாய்ந்த இரண்டு சட்டமுன்வடிவுகளை அறிமுகப்படுத்தப் போகிறோம். **மாற்றுத்திறனாளிகள் என்ற சொல்லை உருவாக்கியவர் கலைஞர்!**

மாண்புமிகு பேரவைத் தலைவர் அவர்களே, தலைவர் கலைஞர் அவர்கள்தான்

“மாற்றுத்திறனாளிகள்” என்ற சொல்லை முதன்முதலாகப் பரிவோடு உருவாக்கினார். அதே அக்கறையோடுதான் நானும் அந்தத் துறையைக் கவனித்துக் கொண்டிருக்கிறேன்.

நாங்கள் ஆட்சிப் பொறுப்புக்கு வருவதற்கு முன்பு, இந்தத் துறைக்கான நிதி ஒதுக்

மானியக் கோரிக்கை விவாதிக்கப்பட்டு இருக்கிறது.

இந்தியாவிலேயே அதிக மாற்றுத்திறனாளிகளுக்கு உதவி!

மாற்றுத்திறனாளிகளுக்கு கருணை அடிப்படையில் மட்டுமல்ல; உரிமை அடிப்படையில் நாம் திட்டங்களைத் தீட்டி வழங்கிக்

“இந்தச் சட்டத் திருத்தத்தினால் விளையப் போகும் பலன் பற்றி ஒரு விவரத்தைக் குறிப்பிட விரும்புகிறேன். தற்போது நகர்ப்புற உள்ளாட்சிகளில் தேர்ந்தெடுக்கப்பட உறுப்பினர்களில் 35 பேர் மட்டுமே மாற்றுத்திறனாளிகள் ஆவார்கள். ஆனால், இந்தச் சட்டம் நிறைவேற்றப்பட்ட பிறகு, சுமார் 650 மாற்றுத் திறனாளிகள் நகர்ப்புற உள்ளாட்சிகளிலும், (மேசையைத் தட்டும் ஒலி) 12,913 மாற்றுத் திறனாளிகள் கிராமப் பஞ்சாயத்துக்களிலும், (மேசையைத் தட்டும் ஒலி) 388 மாற்றுத் திறனாளிகள் ஊராட்சி ஒன்றியங்களிலும், (மேசையைத் தட்டும் ஒலி) மாவட்ட ஊராட்சிகளில் 37 மாற்றுத் திறனாளிகளும் நியமனம் செய்யப் படுவார்கள். (மேசையைத் தட்டும் பலத்த ஒலி). அவர்களது குரல் அந்த உள்ளாட்சி அமைப்புகளில் எல்லாம் எதிரொலிக்கும். இது இந்தச் சட்டத்தினால் விளையப்போகும் மிகப் பெரிய நன்மை என்பதை இங்கே நான் குறிப்பிட விரும்புகிறேன்.”

கீடு 667 கோடி ரூபாயாக இருந்தது. ஆனால், இப்போது, இந்த நிதியாண்டில் ஆயிரத்தி 432 கோடியாக, அதாவது ரெண்டு மடங்கு உயர்த்தி இருக்கோம். (மேசையைத் தட்டும் ஒலி) இன்றைக்கு மாற்றுத் திறனாளிகள் நலத் துறைக்கான

கொண்டிருக்கிறோம். (மேசையைத் தட்டும் ஒலி) இந்தியாவிலேயே, அதிக எண்ணிக்கையில் மாற்றுத் திறனாளிகளுக்கு மாதாந்திர உதவித் தொகை வழங்குகிற மாநிலம் நம்முடைய தமிழ்நாடுதான்.

தொடர்ச்சி 3-ஆம் பக்கம்